

REGLUR UM INNSAVNING FRÁ HÚSARHAL-DUM



Á aðalfundi tann 21. apríl 2021 samtykti IRF nýggjar reglur um innsavning av ruski frá húskjum í limakommununum. Reglurnar lýsa nágreniliga, hvussu arbeiðsviðurskiftini hjá ruskinnsavnarunum eru skipaði.

Hesar reglur eru gjördar við stöði í kunngerð nr. 90 frá 20. juni 2011 um handfaring og burturbeining av burturkasti.

Stativið á røttum stað

Posastativið skal standa úti á sjónligum stað og sum høvuðsregla á stytstu leið millum koyriveg og húsini, tó í mesta lagi 20 metrar frá koyrivegi. Hjá húsarhaldum, ið hava meir enn ein posa, skal stativið í mesta lagi standa 10 metrar frá koyrivegnum. Bert eitt ruskstað skal vera á hvørjari ogn.

Ruskstaðið skal vera soleiðis, at tað er möguligt at koma heilt fram atstativinum við t.d. sekkjavogni, at stativið stendur á sløttum, soleiðis at posin kann takast uttan trupulleikar, og at posin kann takast og flytast uttan vanda fyri vanlukku ella heilsuskaða.

Ruskið

Rusk má ikki koyrast leyst í gráa ruskposan, men skal latast í ein afturlatnan posa.

Grái posi ikki tikin?

Orsøkir til, at grái ruskposin ikki verður tikin, kunnu vera:

- Grái ruskposin er skræddur.
- Grái ruskposin vigar meir enn 20 kg.
- Grái ruskposin er ovurfyltur, t.v.s. at tað eru minni enn 20 cm upp til kantin á posanum

Leiðin millum ruskstativ og innsavningarábil

Gonguleiðin skal vera sløtt og föst, ljós, rein og ruddilig. Gonguleiðin má ikki vera hál og

skal vera ruddað fyri kava og ís.

Portur, lúkur el.tíl. skulu kunna standa í opnari støðu og vera nóg breið og høg til, at flutningurin kann fara fram utan vanda.

Innsavnarin fer frá ognini,sum hann kom til hana. T.v.s. at portur o.t. skal latast aftur, tá ið farið verður av ognini.

Dettur burturkast niður, tá ið posin verður tикиn, tekur innsavnarin hetta upp og beinir tað burtur, treytað av at krøvini í reglugerðini eru fylgd.

Fráboðan

Verður grái posin ikki tикиn, fær viðkomandi húski boð um orsókina frá IRF. Um borgarin ikki fær boð, kann orsókin vera kavi, hálka ella tilíkt.

Øll reglugerðin kann lesast [her](#).